

लहान जलविद्युत प्रकल्पांबाबत शासनाच्या धोरणातील कलम अ ३.५ अन्वये Self Identified Projects करिता प्रवर्तकास LoP दिल्यानंतर प्रवर्तकाकडून विहीत कालावधीत प्रकल्प कार्यान्वित करण्याबाबत अपेक्षित प्रगती न झाल्यामुळे प्रवर्तकाचे LoP रद्द केल्यानंतर, प्रकल्प विकसित करण्याबाबत करावयाची कार्यवाही.

## महाराष्ट्र शासन

जलसंपदा विभाग

परिपत्रक क्रमांक : जविप्र १२०६/(३६९/०६)/जवि

मंत्रालय, मुंबई ४०० ०३२.

दिनांक - २४ एप्रिल २००७.

**वाचावे :** शासन निर्णय, जलसंपदा विभाग, क्रमांक: पीव्हीटी- १२०४/(१६०/२००४)/जवि, दि. १५.९.२००५

### **परिपत्रक :**

स्वतः शोधून काढलेल्या प्रकल्प स्थळाचे ठिकाणी जलविद्युत प्रकल्प उभारणीचा प्रस्ताव प्रवर्तकाकडून प्राप्त झाल्यास त्याला थेट (without bidding) LoP देण्याची तरतूद दि.१५.९.२००५ च्या शासन निर्णयानुसार प्रसृत केलेल्या राज्याच्या धोरणातील कलम अ-३.५ मध्ये आहे.

प्रवर्तकास LoP दिल्यानंतर धोरणातील कलम अ-४.१ नुसार त्याने ३ महिन्यात TEFR (Techno Economic Feasibility Report) सादर करणे अपेक्षित आहे. प्रवर्तकाने स्वतः शोधून काढलेल्या प्रकल्पाबाबत TEFR तयार करण्यापूर्वी प्रकल्प स्थळाचे सविस्तर सर्वेक्षणही करावे लागते. सर्वेक्षणाची व्याप्ती व त्यातील क्षेत्रीय अडचणी व प्रवर्तकाने मूळ मुदतीत केलेले प्रयत्न यांचा विचार करून काही अपवादात्मक प्रकल्पाबाबत TEFR सादर करण्याच्या कालावधीस मुदतवाढ दिली जाते. तथापि, या वाढीव मुदतीतही प्रवर्तकाकडून TEFR प्राप्त न झाल्यास प्रवर्तकास दिलेले LoP रद्द केले जाते. तसेच TEFR मंजूर केल्यानंतर प्रकल्प विहीत कालावधीत विकसित करण्यास प्रवर्तक असमर्थ ठरल्यास LoP रद्द केले जाते.

वरीलप्रमाणे LoP रद्द केल्यानंतर अशा प्रकल्पांसंदर्भात करावयाच्या कार्यवाहीबाबत मार्गदर्शक सूचना निर्गमित करणे शासनाच्या विचाराधीन होते. याबाबत सखोल विचार करून पुढीलप्रमाणे मार्गदर्शक सूचना निर्गमित करण्यात येत आहेत :-


- १) प्रवर्तकास त्याने स्वतः शोधून काढलेल्या प्रकल्पाबाबत दिलेले LoP शासनाने रद्द केल्यानंतर हा प्रकल्प आपोआप शासनाने शोधलेल्या प्रकल्प स्थळांच्या यादीत समाविष्ट होईल व धोरणातील कलम अ-३.१ नुसार जाहीर निविदेद्वारे सदर प्रकल्प स्थळ अन्य इच्छुक प्रवर्तकांना निविदा प्रक्रिया करून विकसित करण्यासाठी देण्यात येईल.
- २) मात्र तसे करण्यापूर्वी शासनमार्फत सदर प्रकल्प स्थळाचे Hydro Potential व त्याच्या तांत्रिक व आर्थिक व्यवहार्यतेबाबतचा प्राथमिक अभ्यास होणे गरजेचे आहे. सदर अभ्यास कोयना संकल्पचित्र मंडळाने

करावा. हा प्राथमिक अभ्यास, प्रकल्प स्थळास भेट तसेच पाण्याची उपलब्धता इतपतच मर्यादित असावा. काही अपवादात्मक ठिकाणी सर्वेक्षण व अन्वेषण आवश्यक असल्यास संबंधित प्रकल्प अधिका-यांनी कोयना संकल्पचित्र मंडळास याबाबत आवश्यक सर्व माहिती उपलब्ध करून द्यावी व सहकार्य करावे. याबाबतची जबाबदारी संबंधित प्रकल्पाचे कार्यकारी अभियंता व अधीक्षक अभियंता यांची राहिल.

- ३) प्राथमिक अभ्यासाअंती जर सदर प्रकल्प आर्थिक व तांत्रिकदृष्ट्या व्यवहार्य असेल तर सदर प्रकल्पासाठी स्पर्धात्मक निविदा बोलविण्याची शिफारस अधीक्षक अभियंता, कोयना संकल्पचित्र मंडळ, पुणे हे शासनास करतील व शासनास योग्य वाटल्यास त्याप्रमाणे कार्यवाही करण्यास मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांना कळविण्यात येईल. त्यानुसार निविदा बोलविण्याची पुढील कार्यवाही शासनाचे धोरणात विहित केलेल्या पध्दतीनुसार मुख्य अभियंता (विद्युत), जलविद्युत प्रकल्प, जलसंपदा विभाग, मुंबई हे करतील.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा सांकेतांक २००७०५०५१४२०२३००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(मु.कि. वैरागडे)  
शासनाचे उप सचिव

प्रत :-

सर्व कार्यकारी संचालक, जलसंपदा विभागाच्या अधिपत्याखालील सिंचन विकास महामंडळे,  
सर्व मुख्य अभियंते, जलसंपदा विभाग,  
सर्व अधीक्षक अभियंते, जलसंपदा विभाग,  
सर्व कार्यकारी अभियंता, जलसंपदा विभाग,  
जलविद्युत कार्यासन संग्रहार्थ.